

## Konifelenisi lahi pea mo Au

Fai 'e Sarah Deeks



**N**a'á ku fa'a fakakaukau ki he faka'osinga 'o e uike konifelenisi lahi na'e lōloa mo ta'eoli, ka 'i he 'osi atu 'a e taimi, kuó u ma'u ha 'ofa mo e vėkeveke ke fai mo a'u ki ai. 'E lava 'o fakafonu fakalaumālie kitautolu 'i he faka'osinga 'o e uiké 'i he Konifelenisi lahi, ka 'e faingofua pē 'a e ngalo atu e ngaahi ongo ko 'eni 'i he a'u ko ia ki he 'aho Mōnitē. Ko e ni'ihī 'o e ngaahi fakakaukau ko 'eni 'okú ne lava ke tokoni' ai ke u ako lahi lolotonga 'a e konifelenisi.

'Oku ou teuteu' i au ki he konifelenisi 'aki 'eku hiki hifo ha ngaahi fehu'i, pea u hiki hifo leva 'a e lahi taha 'o e ngaahi tali teu ma'ú. 'I he 'osi iá, 'oku ou sai'ia leva ke hiki hifo 'a e ngaahi lea mei konifelenisi mo e ngaahi hiva mei he LDS.org pea fakahū leva ia ki he MP3 ke u lava 'o fanongo ki ha lea pe

himi 'i he'eku 'alu atu ki he'eku ngaahi ngāue 'i he 'ahó. 'Oku ou sai'ia ke toki ako 'a e ngaahi lea mei he konifelenisi 'i he *Liahona*. 'Oku ou faka'ilonga' i mo ha fanga ki' i fakamatala 'i he tafa'aki 'o 'eku tohi. 'I he a'u ko ia ki he konifelenisi hokó kuó u 'osi faka'aonga' i lelei 'eku tohi makasini ko iá. 'Oku fa'a faka'aonga' i 'e hoku fāmilí 'i he taimi 'e ni'ihī 'a e ngaahi pōpoaki 'i he efiāfi fakafāmilí.

Kapau 'oku tau fie ma'u ke tau ma'u 'a e ongo 'a e laumālie lolotonga 'a e konifelenisi 'oku fie ma'u ke tau ngāue' i ia, ka 'i he taimi 'oku ou fai ai 'eni 'oku ou ongo' i ha tāpuaki lahi 'iate au. 'Oku ou fa'a ma'u ha ngaahi tatakī mo ha ivi mālohi 'i he taimi 'oku ou ako ai 'a e ngaahi pōpoaki mei he konifelenisi, pea 'oku ou 'ilo' i 'oku ue' i fakalangi 'a e ngaahi pōpoaki ko iá.

*'Oku nofo 'a e tokotaha fa'u tohi 'i Tolonitō, Kānata.*

## FĀNAÚ

### Fokotu'u Ha'o Taula

**K**o e hā te ne tauhi koe ke ke tu'uma'u 'i he ongoongolelei? Tā ha laine mei he maea 'i he to'ukupu 'o e tamasi'i ki he ngaahi me'a 'oku pehē 'e Palesiteni 'Ukitofa ko e ngaahi feitu'u malu ke fokotu'u ai ho taulá.

